

باب (۱۱)

اسرار و معراج

(۲)

معراج کو خواب قرار دینے والوں کے دلائل کا جائزہ | اس واقعہ کو خواب قرار دینے کے لیے بالعموم دو دلیلیں دی جاتی ہیں۔ ایک یہ کہ سورۃ بنی اسرائیل، آیت ۶۰ میں اس کے لیے ”رؤیا“ کا لفظ استعمال کیا گیا ہے دوسرے یہ کہ حضرت عائشہؓ سے یہ قول منقول ہوا ہے کہ مَا فَقِدْنَا جَسَدًا لِلَّهِ الشَّيْءُ نَيْفٌ وَلَكِنْ أُسْرِيَ بِرُؤْيَاهُ (مضمر کا جسم مفقود نہیں ہوا تھا بلکہ آپ کی روح کو لے جایا گیا تھا)۔

ان میں سے پہلی دلیل کو خود قرآن ہی رد کر رہا ہے۔ ذرا وہ فقرہ دیکھیے جس میں معراج کی طرف اشارہ کرتے ہوئے لفظ رؤیا استعمال فرمایا گیا ہے۔ وَمَا جَعَلْنَا الشَّيْءَ يَا أَيُّهَا الَّذِينَ آمَنُوا مِنْكَ إِلَّا فِتْنَةً لِلنَّاسِ۔ اور جو رؤیا ہم نے تمہیں دکھایا ہے اسے ہم نے لوگوں کے لیے بس فتنہ بنا کر رکھ دیا۔ اس فقرے میں اگر لفظ رؤیا کو خواب کے معنی میں لیا جائے تو لوگوں کے لیے آخر اس کے فتنہ بن جانے کی کیا وجہ ہو سکتی ہے؟ خواب میں آدمی ہر طرح کی چیزیں دیکھ سکتا ہے۔ اگر رسول اللہ صلی اللہ علیہ وسلم لوگوں کے سامنے یہ بیان فرماتے کہ آج رات میں نے خواب میں دیکھا ہے کہ میں مکہ سے بیت المقدس گیا ہوں تو نہ کوئی مسلمان فتنے میں پڑ کر مرتد ہوتا، نہ کوئی کافر اس کا فراق اڑاتا، اور نہ کسی کو یہ کہنے کی ضرورت ہوتی کہ آپ اپنے اس سفر کے صحیح ہونے کا ثبوت پیش کیجیے۔ یہ بات فتنہ تو اسی صورت میں بن سکتی تھی جب آپ نے اسے بیداری میں پیش آنے والے واقعہ کی حیثیت سے بیان کیا ہو اور لوگوں سے یہ فرمایا ہو کہ میرا یہ سفر روحانی نہیں بلکہ جسمانی تھا۔

علاوہ بریں یہ دعویٰ کرنا بھی صحیح نہیں ہے کہ عربی زبان میں رؤیا یا صرف خواب کے معنی میں بولا جاتا ہے۔ درحقیقت لغت عرب میں رؤیا اور رؤیت، دونوں ایک دوسرے کے ہم معنی ہیں اور ایک دوسرے کی جگہ استعمال ہوتے ہیں، جیسے قربی اور قربت۔ حضرت عبداللہ بن عباس رضی اللہ عنہما جو عربی زبان کے

اماموں میں شمار کیے جاتے ہیں، قرآن مجید کی اس آیت کی تفسیر کرتے ہوئے فرماتے ہیں **هِيَ مَأْتِيَا عَيْنِ
أَسْرِيهَا النَّبِيُّ صَلَّى اللَّهُ عَلَيْهِ وَسَلَّمَ لِبَيْتِ الْمَقْدِسِ (بخاری،
ترمذی، نسائی)۔** ”یہ چشم دید روایات یا محتاجو اس رات نبی صلی اللہ علیہ وسلم کو دکھایا گیا جب آپ بیت المقدس
لے جائے گئے تھے۔“ سعید بن منصور نے ابن عباسؓ کے اس قول کی جو روایت نقل کی ہے اس میں یہ اضافہ ہے
کہ **وَلَيْسَ سَأْوِيَا مَنَا مَنَا،** ”یہ خواب والا رؤیا نہ تھا۔“ ایک دوسری سند سے ابن منصور نے ابن عباسؓ کا
یہ قول بھی روایت کیا ہے کہ **هُوَ مَا أَسْرَى فِي طَرِيقِهِ إِلَى بَيْتِ الْمَقْدِسِ۔** ”اس سے مراد وہ مشاہدات
ہیں جو بیت المقدس کے راستے میں نبی صلی اللہ علیہ وسلم کو کرائے گئے تھے۔“

راحضرت عائشہؓ کا قول تو وہ سند کے اعتبار سے بہت ہی کمزور ہے۔ محمد بن اسحاق نے اس کو ان الفاظ
کے ساتھ نقل کیا ہے کہ ”مجھ سے آل ابی بکر کے بعض لوگوں (یا کسی شخص) نے بیان کیا ہے کہ حضرت عائشہؓ یہ فرمایا کرتی
تھیں۔“ ایسی مجہول سند کے ساتھ یہ کیسے ثابت ہو سکتا ہے کہ جو قول حضرت عائشہؓ کی طرف منسوب کیا گیا ہے
وہ فی الواقع انہی کا ہے۔ پھر اس کمزور روایت کے مقابلے میں بکثرت صحیح سندوں سے حدیث کی معتبر کتابوں
میں خود رسول اللہ صلی اللہ علیہ وسلم کی بیان کردہ روادِ اشراؤد معراج جو حضرت انسؓ، حضرت مالک بن صعصعہؓ،
حضرت ابو ہریرہؓ، حضرت ابوسعید خدریؓ، حضرت ابوذر غفاریؓ، حضرت شاذان بن اوس اور دوسرے
بہت سے صحابہ سے منقول ہوئی ہے، آخر اسے کیسے رد کیا جاسکتا ہے؟ اور خود حضرت عائشہؓ کے اس بیان
کی کیا توجیہ کی جاسکتی ہے جسے بیہقی نے پوری متصل سند سے نقل کیا ہے کہ ”اسرا کی صبح کو رسول اللہ
صلی اللہ علیہ وسلم لوگوں کو رات کی سرگزشت سنا رہے تھے۔ اس پر متعدد لوگ جو ایمان لاکر آپ کی تصدیق کر
چکے تھے مرتد ہو گئے۔ پھر وہ یہ خبر لے کر حضرت ابو بکرؓ کے پاس آئے اور کہنے لگے کہ ذرا اپنے دوست
کی خبر تو لیجیے۔ وہ یہ بیان کر رہے ہیں کہ آج رات وہ بیت المقدس لے جائے گئے تھے۔ حضرت ابو بکرؓ نے
کہا کیا وہ ایسا فرماتے ہیں؟ انہوں نے کہا ہاں۔ حضرت ابو بکرؓ نے کہا اگر وہ ایسا فرماتے ہیں تو ضرور پیچ
فرماتے ہیں۔ ان لوگوں نے کہا کیا آپ اس کی بھی تصدیق کرتے ہیں کہ وہ ایک ہی رات میں بیت المقدس
گئے بھی اور صبح سے پہلے واپس بھی آگئے؟ حضرت ابو بکرؓ نے کہا میں تو صبح و شام ان سے آسمان کی خبریں
سن کر تصدیق کرتا ہوں۔“ کیا کوئی شخص یہ مان سکتا ہے کہ یہ سارا بیان انہی حضرت عائشہؓ کا ہے جن کی طرف
ایک غیر متصل بلکہ قطعی مجہول سند سے یہ قول منسوب کیا گیا ہے کہ حضورؐ کا جس دن تو اپنی جگہ پر رہا اور صرف

آپ کی روح لے جائی گئی تھی؟

معراج کی اصل حقیقت | معراج کا یہ واقعہ درحقیقت تاریخ انسانی کے اُن بڑے واقعات میں سے ہے جنہوں نے زمانے کی رفتار کو بدل ڈالا اور تاریخ پر اپنا مستقل اثر چھوڑا ہے۔ اس کی حقیقی اہمیت کیفیت معراج میں نہیں ہے بلکہ مقصد اور نتیجہ معراج میں ہے۔

اصل بات یہ ہے کہ یہ کرفہ زمین جس پر ہم آپ رہتے ہیں خدا کی عظیم الشان سلطنت کا ایک چھوٹا سا صوبہ ہے۔ اس صوبے میں خدا کی طرف سے جو پیغمبر بھیجے گئے ہیں، ان کی حیثیت کچھ اس طرح کی سمجھیے جیسے دنیا کی حکومتیں اپنے ماتحت ملکوں میں گورنر یا وائسرائے بھیجا کرتی ہیں۔ ایک لحاظ سے دونوں میں بڑا بھاری فرق ہے۔ دنیوی حکومتوں کے گورنر اور وائسرائے محض انتظام ملکی کے لیے مقرر کیے جاتے ہیں، اور سلطان کائنات کے گورنر اور وائسرائے اس لیے مقرر ہوتے ہیں کہ انسان کو صحیح تہذیب، پاکیزہ اخلاق، اور سچے علم و عمل کے وہ اصول بتائیں جو روحانی کے مینار کی طرح انسانی زندگی کی شاہراہ پر کھڑے ہوئے صدیوں تک سیدھا رستہ دکھاتے ہیں۔ مگر اس فرق کے باوجود دونوں میں ایک طرح کی مشابہت بھی پائی جاتی ہے۔ دنیا کی حکومتیں گورنری جیسے ذمہ داری کے منصب انہی لوگوں کو دیتی ہیں جو ان کے معتمد علیہ ہوتے ہیں، اور جب وہ انہیں اس منصب پر مقرر کرتی ہیں تو ان کو بتاتی ہیں کہ حکومت کا اندرونی نظام کس طرح کس پالیسی پر چلنا ہے۔ اور ان کے سامنے اپنے وہ راز بے نقاب کر دیتی ہیں جو عام رعایا پر ظاہر نہیں کیے جاتے۔ ایسا ہی حال خدا کی سلطنت کا بھی ہے۔ وہاں بھی پیغمبر جیسے ذمہ داری کے منصب پر وہی لوگ مقرر ہوئے ہیں جو سب سے زیادہ قابل اعتماد تھے۔ اور جب انہیں اس منصب پر مقرر کر دیا گیا تو اللہ تعالیٰ نے خود ان کو اپنی سلطنت کے اندرونی نظام کا مشاہدہ کرایا، اور ان پر کائنات کے وہ اسرار ظاہر کیے جو عام انسانوں پر ظاہر نہیں کیے جاتے۔ مثال کے طور پر حضرت ابراہیم کو آسمان اور زمین کے ملکوت، یعنی اندرونی انتظام کا مشاہدہ کرایا گیا (الانعام - آیت ۷۵)۔ اور یہ بھی آنکھوں سے دکھا دیا گیا کہ خدا کس طرح مردوں کو زندہ کرتا ہے (البقرہ - آیت ۲۶۰)۔ حضرت موسیٰ کو طور پر جلوہ ربانی دکھایا گیا (الاعراف - ۱۲۳)۔ اور ایک خاص بندے کے ساتھ کچھ مدت تک پھرایا گیا کہ اللہ کی مشیت کے تحت دنیا کا انتظام جس طرح ہوتا ہے اس کو دیکھیں اور سمجھیں (الکہف - آیات ۶۰ تا ۸۲)۔ ایسے ہی کچھ تجربات آنحضرت صلی اللہ علیہ وسلم کے بھی تھے۔ کبھی آپ خدا کے مقرب فرشتے کو اُفق پر علانیہ دیکھتے ہیں (التکویر - ۲۳)۔ کبھی

فرشتہ آپ سے قریب ہوتے ہوتے اس قدر قریب آ جاتا ہے کہ آپ کے اور اس کے درمیان دو کمانوں کے بقدر بلکہ اس سے بھی کچھ کم فاصلہ رہ جاتا ہے (النجم ۶ تا ۹)۔ کبھی وہی فرشتہ آپ کو سِدْرۃ الْمُنْتَهٰی یعنی عالمِ مادی کی آخری سرحد پر ملتا ہے اور وہاں آپ خدا کی عظیم الشان نشانیاں دیکھتے ہیں (النجم ۱۳ تا ۱۸)۔ لیکن معراج محض مشاہدہ و معاشرۃ تک محدود نہ تھی بلکہ اس سے بھی اونچے درجے کی چیز تھی۔ اس کی مثال کچھ اس طرح کی سمجھیے جیسے اقتدارِ اعلیٰ اپنے مقرر کردہ حاکم کو کسی اہم موقع پر براہِ راست دارالسلطنت میں بلا کر کسی کارِ خاص پر مامور کرتا ہے اور اس کے لیے ضروری ہدایات دیتا ہے۔ رسول اللہ صلی اللہ علیہ وسلم کو بھی اسی طرح بارگاہِ خداوندی میں طلب کیا گیا تھا، کیونکہ عنقریب تحریکِ اسلامی ایک اہم موڑ مڑنے والی تھی، اور اس موقع کی مناسبت سے آپ کو خاص ہدایات دینا مطلوب تھا۔

سفر معراج کی روداد | اب ہم پہلے ان احادیث کا ایک جامع خلاصہ درج کریں گے جن میں معراج کے اس عجیب العقول سفر کی تفصیلات بیان کی گئی ہیں۔ اس کے بعد یہ بتائیں گے کہ وہ کیا پیغام تھا جو معراج سے واپس آ کر رسول اللہ صلی اللہ علیہ وسلم نے اللہ تعالیٰ کی طرف سے دنیا کو دیا۔

رسول اللہ صلی اللہ علیہ وسلم کو پیغمبری کے منصب پر سرفراز ہونے تقریباً ۱۲ سال گزر چکے تھے۔ ۵۲ برس کی عمر تھی۔ حرمِ کعبہ میں سو رہے تھے۔ یکایک جبریل فرشتے نے آ کر آپ کو جگایا۔ نیم خفتہ اور نیم بیداری کی حالت میں اٹھا کر آپ کو زمزم کے پاس لے گئے۔ سینہ چاک کیا۔ زمزم کے پانی سے اس کو دھویا۔ پھر اسے علم اور بردباری اور دانائی اور ایمان و یقین سے بھر دیا۔ اس کے بعد آپ کی سواری کے لیے

سہ بخاری مسلم، مسند احمد، ابن جریر، بیہقی، حاکم، ابن ابی حاتم، قزاقی اور بزار میں حضرت ابوہریرہؓ اور حضرت مالک بن انسؓ کی روایات۔ بعض دوسرے روایات میں بیان کیا گیا ہے کہ اسرا کا آغاز حضورؐ کی چچا زاد بہن آمنہؓ کی بنت ابی طالب کے گھر سے ہوا تھا جہاں آپؐ کی نماز پڑھ کر سوتے تھے۔ ابن جریر، ابویعلیٰ اور طبرانی نے اسے خود آمنہؓ کی سے اور بیہقی نے حضرت علیؓ بن ابی طالب، حضرت عبداللہ بن مسعودؓ اور حضرت عبداللہ بن عباسؓ سے روایت کیا ہے۔ طبقات ابن سعد میں واقفی کی روایت ہے کہ آغاز شعب ابی طالب سے ہوا تھا۔ بخاری و مسلم میں حضرت ابوذرؓ سے اور مسند احمد میں حضرت ابی بن کعبؓ سے مروی ہے کہ مکان کی چھت کھول کر جبریل آئے اور آپؐ کو لے گئے۔ لیکن دراصل ان روایات میں تضاد نہیں ہے۔ آمنہؓ کی کا گھر شعب ابی طالب میں تھا۔ اسی گھر کی چھت کھول کر جبریل آئے اور زمیندہی کی حالت میں آپؐ کو مسجد حرام میں لے گئے۔ پھر نیم خفتہ اور نیم بیداری کی حالت میں وہ معاملہ پیش آیا جو اوپر بیان ہوا ہے۔

ایک جانور پیش کیا جس کا رنگ سفید اور قد گدھے سے بڑا اور خچر سے کچھ چھوٹا تھا۔ برق کی رفتار سے چلتا تھا، اس کا ہر قدم مدینہ نگاہ پر پڑتا تھا، اور اسی مناسبت سے اس کا نام "براق" تھا۔ پہلے انبیاء بھی اس نوعیت کے سفر میں اسی سواری پر جایا کرتے تھے۔ جب آپ سوار ہونے لگے تو وہ چمکا۔ جبریل نے تھپکی دے کر کہا، دیکھ کیا کرتا ہے، آج محمد (صلی اللہ علیہ وسلم) سے بڑی شخصیت کا کوئی انسان تجربہ پر سوار نہیں ہوا ہے۔ اس پر وہ شرمندہ ہو کر پسینے پسینے ہو گیا۔ پھر آپ اس پر سوار ہوئے اور جبریل آپ کے ساتھ چلے۔ پہلی منزل مدینہ کی تھی جہاں اتر کر آپ نے نماز پڑھی۔ جبریل نے کہا اس جگہ آپ ہجرت کر کے آئیں گے۔ دوسری منزل طور سینا کی تھی جہاں اللہ تعالیٰ حضرت موسیٰ سے ہم کلام ہوا تھا۔ تیسری منزل بیت اللحم کی تھی جہاں حضرت عیسیٰ پیدا ہوئے۔ چوتھی منزل پر بیت المقدس تھا جہاں براق کا سفر ختم ہوا۔

لہ براق کی یہ صفت حدیث کی تمام روایات میں متفقہ طور پر بیان کی گئی ہے۔

لہ ابن جریر، بیہقی (فی اللؤلؤ)، ابن ابی حاتم، ابن اسحاق، ابن مردودہ، نسائی، معاذی ابن عابد، سہیل نے روض الألف میں لکھا ہے کہ حضرت ابراہیم براق ہی پر حضرت ماجرہ اور اپنے شیر خوار نعت جگر حضرت سہیل کو کہ لے گئے تھے۔ لیکن اپنی روایت کا ماخذ انہوں نے نہیں بتایا ہے۔

لہ مسند احمد، ترمذی، ابن جبان، ابن جریر، ابن اسحاق، ابن سعد۔

لہ ابن جریر، بیہقی، نسائی، حاکم، ابن ابی حاتم، طبرانی، بزار اور ابن سعد کی نقل کردہ روایات میں یہ ہے کہ جبریل اس سفر میں برابر آپ کے ساتھ رہے۔ طبرانی میں عبدالرحمن بن ابی لیلیٰ کی روایت ہے کہ جبریل علیہ السلام نے حضور کو اپنے آگے براق پر سوار کر لیا۔ ابویعلیٰ، حاکم اور ابن جبان میں حضرت عبداللہ بن مسعود کی روایت یہ ہے کہ جبریل آگے بیٹھے اور انہوں نے حضور کو اپنے پیچھے ردیف کے طور پر بٹھالیا۔ اور ترمذی و نسائی اور مسند احمد میں حضرت حذیفہ کی روایت صرف یہ بتاتی ہے کہ حضور اور جبریل، دونوں براق پر سوار تھے۔ یہ تصریح اس میں نہیں ہے کہ دونوں میں سے کون آگے اور کون پیچھے تھا۔

لہ نسائی، بروایت انس بن مالک۔ بیہقی میں شداد بن اوس کی روایت اس سے ذرا مختلف ہے۔ اس میں طور سینا کے بجلنے تدرین میں اس درخت کے پاس نماز پڑھنے کا ذکر کیا گیا ہے جس کے سایہ میں حضرت موسیٰ دو عورتوں کے جاتوروں کو پانی پلانے کے بعد بیٹھے گئے تھے۔

مختلف ضلّ و مغیبل قوتیں | اس سفر کے دوران میں ایک جگہ کسی پکاسنے والے نے پکارا ادھر آؤ۔ آپ نے توجہ نہ کی۔ جبریلؑ نے کہا یہ یہودیت کی طرف بلاتا تھا۔ دوسری طرف سے آواز آئی ادھر آؤ۔ آپ اس کی طرف بھی متوجہ نہ ہوئے۔ جبریلؑ نے کہا یہ عیسائیت کا داعی تھا۔ پھر ایک عورت نہایت بنی سنوری نظر آئی اور اس نے اپنی طرف بلایا۔ آپ نے اس سے بھی نظر پھیر لی۔ جبریلؑ نے کہا یہ دنیا تھی۔ پھر ایک بوڑھی عورت سامنے آئی۔ جبریلؑ نے کہا دنیا کی باقی ماندہ عمر کا اندازہ اس عورت کی باقی ماندہ عمر سے کر لیجیے۔ پھر ایک اور شخص ملا جس نے آپ کو اپنی طرف متوجہ کرنا چاہا۔ مگر آپ اسے بھی چھوڑ کر آگے بڑھ گئے۔ جبریلؑ نے کہا یہ شیطان تھا جو آپ کو راستہ سے ہٹانا چاہتا تھا۔

بیت المقدس میں نماز | بیت المقدس پہنچ کر آپ براق سے اتر گئے اور اسی مقام پر اسے بانڈھ دیا جہاں پہلے انبیاء اس کی بانڈھا کرتے تھے۔ بیسکی سیمانی میں (جو اس زمانے میں منہدم تھا مگر اس کی جگہ موجود تھی اور قبضہ حبشینیوں نے وہاں ایک گرجا بنا رکھا تھا) داخل ہوئے تو ان سب پیغمبروں کو موجود پایا جو ابتداء سے آفرینش سے اس وقت تک دنیا میں پیدا ہوئے تھے۔ آپ کے پہنچتے ہی نماز کے لیے صفیں بندھ گئیں۔ سب منتظر تھے کہ امامت کے لیے کون آگے بڑھتا ہے۔ جبریلؑ نے آپ کا ہاتھ پکڑ کر آگے بڑھا دیا اور آپ نے سب کو نماز پڑھائی۔ پھر آپ کے سامنے تین پیالے پیش کیے گئے۔ ایک میں پانی۔ دوسرے میں دودھ۔ تیسرے میں شراب۔ آپ نے دودھ کا پیالہ اٹھالیا۔ جبریلؑ نے مبارک باد دی کہ آپ فطرت کی راہ پا گئے۔

۱۔ اس سلسلہ واقعات کے مختلف اجزاء حدیث اور میرت کی مختلف کتابوں میں درج ہیں۔ ملاحظہ ہو بیہقی فی اللئالیٰ۔ طبرانی فی الاوسط، ابن جریر، ابن ابی حاتم، ابن اسحاق، ابن مردودہ۔

۲۔ مسند احمد، مسلم، ابن جریر، بیہقی، ابن ابی حاتم، ابن اسحاق، ابن سعد، ابن مردودہ۔ بعض دوسری روایات میں یہ ہے کہ جبریلؑ نے ایک چٹان میں انگلی مار کر سوراخ کیا اور اس سے براق کو بانڈھ دیا۔ (ترمذی، حاکم، ابن ابی حاتم)۔

۳۔ ابن جریر، بیہقی، طبرانی، اسحاق، ابن ابی حاتم۔ مسند احمد، ابن سعد۔

۴۔ طبرانی کی روایت حضرت صہیبؓ سے اور ابن جریر کی روایت حضرت انسؓ اور ابو ہریرہؓ سے اور ابن اسحاق کی روایت متعدد اہل علم سے وہی ہے جو ہم نے اوپر نقل کی ہے۔ لیکن اس معاملہ میں روایات کے اندر بہت اختلاف ہے۔ ابن جریر، بیہقی اور ابن ابی حاتم نے حضرت ابو سعید خدریؓ سے جو روایت نقل کی ہے اس میں صرف (باقی حاشیہ پر صفحہ ۱۱۵)

اس کے بعد ایک بیڑھی آپ کے سامنے پیش کی گئی اور جبریلؑ اس کے ذریعے آپ کو آسمان کی طرف لے چلے۔
 عربی زبان میں بیڑھی کو معراج کہتے ہیں اور اسی مناسبت سے یہ سارا واقعہ معراج کے نام سے مشہور ہوا ہے۔
 آسمانِ اول پر | پہلے آسمان پر پہنچے تو دروازہ بند تھا۔ محافظ فرشتوں نے پوچھا کون آتا ہے؟ جبریلؑ نے
 اپنا نام بتایا۔ پوچھا تمہارے ساتھ کون ہے؟ جبریلؑ نے کہا محمد (صلی اللہ علیہ وسلم)۔ پوچھا گیا انہیں بلایا
 گیا ہے؟ کہا ہاں۔ تب دروازہ کھلا اور آپ کا پتہ پاک خیر مقدم آ گیا۔ یہاں آپ کا تعارف فرشتوں
 اور انسانی ارواح کی ان بڑی شخصیتوں سے ہوا جو اس مرحلے پر مقیم تھیں۔ ان میں نمایاں شخصیت ایک ایسے
 بزرگ کی تھی جو انسانی ساخت کا مکمل نمونہ تھے۔ چہرے مہرے اور جسم کی بناوٹ میں کسی پہلو سے کوئی نقص نہ
 تھا۔ جبریلؑ نے بتایا یہ آدم ہیں، آپ کے مورثِ اعلیٰ۔ ان بزرگ کے دائیں بائیں بہت سے لوگ تھے۔
 وہ دائیں جانب دیکھتے تو خوش ہوتے، بائیں جانب دیکھتے تو روتے۔ پوچھا یہ کیا ماجرا ہے؟ بتایا گیا یہ نسلِ آدم

(بقیہ حاشیہ صفحہ ۱۳) دو برتنوں کا ذکر ہے۔ ایک میں پانی، دوسرے میں شراب۔ مسند احمد اور مسلم میں حضرت انسؓ کی روایت،
 مسند احمد میں ابن عباسؓ کی روایت، بخاری میں حضرت ابو ہریرہؓ کی روایت اور بیہقی میں حضرت سعید بن المسیبؓ کا مرسل
 روایت میں بھی دو برتنوں کا ذکر ہے، مگر وہ کہتے ہیں کہ ایک میں دودھ تھا اور دوسرے میں شراب تھی۔ بیہقی، ابی ابی حاتم،
 بزار اور طبرانی میں حضرت شداد بن اوسؓ کی روایت بھی دو برتنوں کی ہے مگر وہ کہتے ہیں کہ ایک میں دودھ تھا اور دوسرے
 میں شہد۔ بخاری میں اس کے مسند احمد، بخاری اور مسلم میں حضرت مالک بن مغنمہؓ کی روایت یہ ہے کہ سیدۃ المنتہیٰ کے پاس
 یاسیت المغمور کے پاس حضورؐ کے سامنے تین برتن پیش کیے گئے تھے جن میں سے ایک میں شراب تھی، دوسرے میں دودھ
 تھا اور تیسرے میں شہد۔ لیکن تمام روایات اس پر متفق ہیں کہ حضورؐ نے دودھ ہی کا انتخاب فرمایا تھا۔

۱۳ (حاشیہ صفحہ ۱۳) ابن جریر، بیہقی، ابی ابی حاتم، ابن اسحاق، ابن مردودہ، بروایت ابو سعید خدری۔ لیکن ابی ابی حاتم
 نے حضرت انسؓ سے یہ روایت نقل کی ہے کہ جبریلؑ حضورؐ کا ہاتھ پکڑ کر آسمان کی طرف چلے گئے۔

۱۴ معراج کے متعلق یہ بات تمام احادیث میں متفق علیہ ہے کہ ہر آسمان میں داخل ہونے سے پہلے جبریلؑ سے اسی طرح
 کی پوچھ گچھ ہوتی رہی، اور جب اطمینان کر لیا گیا کہ آنے والے جبریلؑ ہیں، اور ان کے ساتھ محمد (صلی اللہ علیہ وسلم) ہیں اور
 حضورؐ کو بلایا گیا ہے، تب دروازہ کھولا گیا اور ملائکہ نے حضورؐ کا خیر مقدم کیا۔

ہے۔ آدمؑ اپنی اولاد کے نیک لوگوں کو دیکھ کر خوش ہوتے ہیں، بڑے لوگوں کو دیکھ کر روتے ہیں۔ پھر آپ کو تفصیلی مشاہدے کا موقع دیا گیا۔ ایک جگہ آپ نے دیکھا کچھ لوگ کھینٹی کاٹ رہے ہیں مگر جتنی کاٹتے جاتے ہیں وہ اتنی ہی بڑھتی جاتی ہے۔ پوچھا یہ کون ہیں؟ کہا گیا یہ خدا کی راہ میں جہاد کرنے والے ہیں۔

پھر دیکھا کچھ لوگ ہیں جن کے سر پتھروں سے کچلے جا رہے ہیں۔ پوچھا یہ کون ہیں؟ کہا گیا یہ وہ لوگ ہیں جن کا سر گرائی ناز کے لیے اٹھنے نہ دیتی تھی۔

کچھ اور لوگ دیکھے جن کے کپڑے اور وہاں آگے پیچھے پیوند لگے ہوئے تھے اور وہ جانوروں کی طرح گھاس پتر رہتے تھے۔ پوچھا یہ کون ہیں؟ کہا گیا یہ وہ ہیں جو اپنے مال میں سے زکوٰۃ خیرات کچھ نہ دیتے تھے۔

پھر ایک آدمی کو دیکھا کہ لکڑیوں کا گٹھا جن کر کے اٹھانے کی کوشش کرتا ہے۔ اور جب وہ نہیں اٹھتا تو اس میں کچھ اور لکڑیاں بڑھالیتا ہے۔ پوچھا یہ کون امتی ہے؟ کہا گیا یہ وہ شخص ہے جس پر امانتوں اور ذمہ داریوں کا اتنا بوجھ تھا کہ اٹھانہ سکتا تھا، مگر یہ ان کو کم کرنے کے بجائے اور زیادہ ذمہ داریوں کا بار اپنے اوپر لادے چلا جاتا تھا۔

پھر دیکھا کہ کچھ لوگوں کی زبانیں اور ہونٹ قینچیوں سے کترے جا رہے ہیں۔ پوچھا یہ کون ہیں؟ کہا یہ غیر ذمہ دار مقرر ہیں جو بے تکلف زبان چلاتے اور فتنہ برپا کرتے تھے۔

ایک اور جگہ دیکھی۔ ایک پتھر میں ذرا سا شکاف ہوا اور اس میں سے ایک بڑا موٹا سا بیل نکل آیا۔ پھر وہ بیل اسی شکاف میں واپس جانے کی کوشش کرنے لگا، مگر نہ جاسکا۔ پوچھا یہ کیا معاملہ ہے؟ کہا گیا یہ اس شخص کی مثال ہے جو غیر ذمہ داری کے ساتھ ایک فتنہ انگیز بات کر جاتا ہے۔ پھر نادام ہو کر اس کی تلافی کرنا چاہتا ہے مگر نہیں کر سکتا۔

ایک اور مقام پر کچھ لوگ تھے جو اپنا گوشت کاٹ کاٹ کر کھا رہے تھے۔ پوچھا یہ کون ہیں؟ کہا گیا یہ

سے بخاری، مسلم، مسند احمد، بروایت مالک بن انس، بخاری و مسلم، بروایت ابو ذر، ابن جریر، بیہقی، ابن ابی حاتم، ابن سعید، ابن اسحاق، بروایت ابوسعید خدری، ابن جریر، بیہقی، حاکم، ابن ابی حاتم، طبرانی، بزار، بروایت ابوسہیر، عبد اللہ بن احمد بن حنبل، فی زوائد مسند، بروایت ابی بن کعب۔

دوسروں پر زبانِ طعن دراز کرتے تھے۔

انہی کے قریب کچھ اور لوگ تھے جن کے ناخن نانہ کے تھے اور وہ اپنے منہ اور سینے نوچ رہے تھے۔ پوچھا یہ کون ہیں؟ کہا گیا یہ وہ لوگ ہیں جو لوگوں کے پیٹھے پیچھے ان کی برائیاں کرتے تھے اور ان کی عزت پر حملے کیا کرتے تھے۔

کچھ اور لوگ دیکھے جن کے ہونٹ اُونٹوں کے مشابہ تھے اور وہ آگ کھا رہے تھے۔ پوچھا یہ کون ہیں؟ کہا گیا یہ یتیموں کا مال ہضم کرتے تھے۔

پھر دیکھا کچھ لوگ ہیں جن کے پیٹ بے انتہا بڑے اور سانپوں سے بھرے ہوئے ہیں۔ آنے جانے والے ان کو روندتے ہوئے گزرتے ہیں، مگر وہ اپنی جگہ سے ہل نہیں سکتے۔ پوچھا یہ کون ہیں؟ کہا گیا یہ سود خوار ہیں۔

پھر کچھ اور لوگ نظر آئے جن کے ایک جانب نفیس چکنا گوشت رکھا تھا اور دوسری جانب سڑا ہوا گوشت جس سے سخت بدبو آرہی تھی۔ وہ اچھا گوشت چھوڑ کر سڑا ہوا گوشت کھا رہے تھے۔ پوچھا یہ کون ہیں؟ کہا گیا یہ وہ مرد اور عورتیں ہیں جنہوں نے حلال بیویوں اور شوہروں کے ہوتے ہوئے حرام سے اپنی خواہش نفس پوری کی۔

پھر دیکھا کچھ عورتیں اپنی چھاتیوں کے بل ٹٹک رہی ہیں۔ پوچھا یہ کون ہیں؟ کہا گیا یہ وہ عورتیں ہیں جنہوں نے اپنے شوہروں کے مرا ایسے بچے منڈھ دیے جو ان کے نہ تھے۔

انہی مشاہدات کے سلسلہ میں نبی صلی اللہ علیہ وسلم کی ملاقات ایک ایسے فرشتے سے ہوئی جو نہایت ترش بولی سے ملے۔ آپ نے جب بول سے پوچھا، اب تک جتنے فرشتے ملے سب خندہ پیشانی اور بیشاش چہروں کے

سے اس معاملہ میں روایات مختلف ہیں کہ یہ مشاہدات بیت المقدس کے راستے میں ہوئے تھے، یا آسمانِ اول پر۔ نیز ان تمام مشاہدات کا ذکر سب روایات میں یکجا نہیں آیا ہے، بلکہ مختلف مشاہدات کا ذکر متفرق طور پر مختلف احادیث میں وارد ہوا ہے۔ یہاں ہم سب کے حوالے کیا درج کر رہے ہیں۔ مسند احمد، ابن ماجہ، ابن جریر، بیہقی، حاکم، ابن ابی حاتم، طبرانی، بخاری، بروایت ابوہریرہ۔ ابن جریر، بیہقی، ابن ابی حاتم، ابن اسحاق، ابن مرددویہ، بروایت ابو سعید خدری، مسند احمد، ابوداؤد، بروایت انس بن مالک۔

ساتھ ملے۔ ان حضرات کی خشک مزاجی کا کیا سبب ہے؟ جبریل نے کہا اس کے پاس ہنسی کا کیا کام، یہ تو دوزخ کا دار و مدار ہے۔ یہ سن کر آپ نے دوزخ دیکھنے کی خواہش ظاہر کی۔ اس نے لیک ایک آپ کی نظر کے سامنے سے پردہ اٹھا دیا اور دوزخ اپنی تمام ہولناکیوں کے ساتھ نمودار ہو گئی۔

بعد کے آسمانوں پر اس مرحلے سے گزر کر آپ دوسرے آسمان پہنچے۔ یہاں کے اکابر میں دو نوجوان سب سے ممتاز تھے۔ تعارف پر معلوم ہوا کہ یہ حضرات یحییٰ اور عیسیٰ ہیں۔

تیسرے آسمان پر آپ کا تعارف ایک ایسے بزرگ سے کرایا گیا جن کا حسن عام انسانوں کے مقابلے میں ایسا تھا جیسے تاروں کے مقابلے میں چودھویں کا چاند۔ معلوم ہوا یہ یوسف علیہ السلام ہیں۔

چوتھے پر حضرت ادریس، پانچویں پر حضرت ہارون، چھٹے پر حضرت موسیٰ آپ سے ملے۔ ساتویں آسمان پر پہنچے تو ایک عظیم الشان محل (بیت المعمور) دیکھا جہاں بے شمار فرشتے آتے اور جاتے تھے۔ اس کے پاس آپ کی ملاقات ایک ایسے بزرگ سے ہوئی جو خود آپ سے بہت مشابہ تھے۔ تعارف پر معلوم ہوا حضرت ابراہیم علیہ السلام ہیں۔

بیت المقدس پھر مزید ارتقاء شروع ہوا یہاں تک کہ آپ بیت المقدس پر پہنچ گئے جو پیش گاہ رب العزت اور عالم خلق کے درمیان حقیقی مصل کی حیثیت رکھتا ہے۔ اس پر تمام خلائق کا علم ختم ہو جاتا ہے، اس کے ماوراء جو کچھ ہے وہ غیب ہے جس کا علم نہ کسی نبی کو ہے نہ کسی مقرب فرشتے کو، سوائے اس کے جسے اللہ اس میں سے کوئی علم دے۔ نیچے سے جو کچھ جاتا ہے وہ یہاں سے لیا جاتا ہے، اور اوپر سے جو کچھ آتا ہے اسے یہاں وصول کر لیا جاتا ہے۔ اسی مقام کے قریب آپ کو جنت کا مشاہدہ کرایا گیا اور آپ نے دیکھا کہ

عہد میرت ابن ہشام، بحوالہ ابن اسحاق، ابن ابی حاتم، بروایت انس بن مالک۔

عہد مسند احمد، بخاری و مسلم، بروایت مالک بن انس، مسند احمد، ابن ابی حاتم، بروایت انس بن مالک، ابن جریر، بیہقی، ابن ابی حاتم، قبری، بزار، حاکم ابن اسحاق، بروایت ابو ہریرہ۔ بعض روایات میں ان پیغمبروں کے مقامات کچھ مختلف ہیں۔ نسانی اور مسلم میں حضرت انس کی روایت چوتھے آسمان پر حضرت ہارون اور پانچویں پر حضرت ادریس کا مقام بتاتی ہے۔ ابن جریر، بیہقی، ابن ابی حاتم اور ابن مردودہ میں حضرت ابوسعید خدری کی روایت دوسرے آسمان پر حضرت یوسف، ادریس پر حضرت یحییٰ و عیسیٰ علیہما السلام کا مقام ظاہر کرتی ہے۔

اٹھنے اپنے صالح بندوں کے لیے وہ کچھ مہیا کر رکھا ہے جو نہ کسی آنکھ نے دیکھا نہ کسی کان نے سنا اور کسی بشر کے ذہن میں اس کا تصور تک گزر سکا۔

سِدْرَةُ الْمُنْتَهَى پر جبریل ٹھہر گئے اور آپ تنہا آگے بڑھے۔ ایک بلند مہوار سطح پر پہنچے تو بارگاہِ جلال سامنے تھی۔ ہم کلامی کا شرف بخشا گیا جو باتیں ارشاد ہوئیں ان میں سے چند یہ ہیں:

۱۔ ہر روز پچاس نمازیں فرض کی گئیں۔

۲۔ سورۃ بقرہ کی آخری دو آیتیں تعلیم فرمائی گئیں۔

۳۔ شرک کے سوا دوسرے سب گناہوں کی بخشش کا امکان ظاہر کیا گیا۔

۴۔ ارشاد ہوا کہ جو شخص نیکی کا ارادہ کرتا ہے اس کے حق میں ایک نیکی لکھی جاتی ہے اور جب وہ اس پر عمل کرتا ہے تو دس نیکیاں لکھی جاتی ہیں۔ مگر جو بُرائی کا ارادہ کرتا ہے اس کے خلاف کچھ نہیں لکھا جاتا اور جب وہ اس پر عمل کرتا ہے تو ایک ہی بُرائی لکھی جاتی ہے۔

پیشی خداوندی سے واپسی پر نیچے اترے تو حضرت موسیٰ سے ملاقات ہوئی۔ انہوں نے رودا کسٹن کر کہا میں بنی اسرائیل کا تلخ تجربہ رکھتا ہوں، میرا اندازہ ہے کہ آپ کی اُمت پچاس نازوں کی پابندی نہیں کر سکتی۔ جانیے اور کسی کے لیے عرض کیجیے۔ آپ گئے اور اللہ جل شانہ نے دستِ نازیب کم کر دیں۔ پلٹے تو حضرت موسیٰ نے پھر وہی بات کہی۔ اُن کے کہنے پر آپ بار بار اُپر جاتے رہے اور ہر بار دستِ نازیب کم کی جاتی

۱۔ بخاری و مسلم، بروایت ابو ذر، مسلم، نسائی، ترمذی، بیہقی، بروایت عبد اللہ بن مسعود۔ ابن جریر، بیہقی، ابن ابی حاتم، ابن اسحاق، ابن مردودیہ، بروایت ابوسعید خدری۔

۲۔ ابن ابی حاتم، بروایت انس بن مالک۔ بخاری، کتاب الصلوٰۃ، بروایت ابن عباس و ابو جبر۔ الانصاری قسطنطینی نے مواہب میں حوالہ دیا ہے بغیر حدیث نقل کی ہے کہ حضور نے فرمایا کہ جبریلؑ جب اپنے مقام پر پہنچے تو انہوں نے کہا کہ اب آگے آپ کا اور آپ کے رب کا معاملہ ہے، میرا مقام یہ ہے جس سے آگے میں نہیں جاسکتا۔

۳۔ ابتداء، ۵ نازوں کا فرض کیا جانا تو معراج کے بارے میں تمام احادیث کا متفق علیہ بیان ہے۔ باقی امور حسب ذیل روایات میں مذکور ہیں مسلم، نسائی، ترمذی، بیہقی، بروایت عبد اللہ بن مسعود۔ مسند احمد، مسلم، بروایت انس بن مالک۔ ابن جریر، بیہقی، ابن ابی حاتم، ابن اسحاق، ابن مردودیہ، بروایت ابوسعید خدری۔

رہیں۔ آخر پانچ نمازوں کی فرضیت کا حکم ہوا اور فرمایا گیا کہ یہی سچا س کے برابر ہیں (کیونکہ ہر نیکی اللہ تعالیٰ کے ان دسٹل نیکیوں کے برابر ہے)۔

واپسی | واپسی کے سفر میں آپ اسی سیرطری سے اتر کر بیت المقدس آئے۔ یہاں پھر تمام پیغمبر موجود تھے۔ آپ نے ان کو نماز پڑھائی جو نماز فجر کی نماز تھی۔ پھر ہذاق پر سوار ہوئے اور مکہ واپس پہنچ گئے۔

صبح سب سے پہلے آپ نے اپنی چچا زاد بہن اُمّ لثیٰ کو یہ روداد سنائی۔ پھر باہر نکلنے کا قصد فرمایا تو انہوں نے آپ کی چادر پکڑ لی اور کہا خدا کے لیے یہ ققتہ لوگوں کو نہ سنائیے گا ورنہ ان کو آپ کا مذاق اڑانے کے لیے ایک اور شوشتہ اٹھتا جائے گا۔ مگر آپ یہ کہتے ہوئے باہر نکل گئے کہ میں ضرور بیان کروں گا۔

مخالفین کا رد عمل | حرم کعبہ میں پہنچے تو ابو جہل سے آمنا سامنا ہوا۔ اُس نے کہا کوئی تازہ خبر؟ فرمایا ہاں۔ پوچھا کیا؟ فرمایا کہ میں آج رات بیت المقدس گیا تھا۔ کہا بیت المقدس؟ راتوں رات ہو آئے؟ اور صبح یہاں موجود ہو؟ فرمایا ہاں۔ کہا قوم کو جمع کروں؟ سب کے سامنے یہی بات کہو گے؟ فرمایا بے شک۔ ابو جہل نے آوازیں دے دے کر سب کو جمع کر لیا اور کہا لو اب کہو۔ آپ نے سب کے سامنے پورا ققتہ بیان کر دیا۔ لوگ مذاق اڑانے لگے۔ کوئی تالی پیٹ رہا تھا تو کوئی تعجب سے سر پر اٹھتا رکھ رہا تھا۔ وہ مجھے کا سفر ایک رات میں؟ ناممکن اعمال! پہلے تو شک تھا، اب یقین ہو گیا ہے کہ تم دیوانے ہو گئے ہو۔

سے یہ بات بھی تمام احادیث میں متفق علیہ ہے کہ حضرت موسیٰ کے کہنے پر حضور نے بار بار جا کر تکفیف کے لیے عرض کیا اور آخر میں پانچ نمازیں فرض رہ گئیں اور انہی کو اللہ تعالیٰ نے ۵۰ کے برابر قرار دیا۔ البتہ اکثر روایات میں ہر مرتبہ دس کی کمی کا ذکر کیا گیا ہے، بعض میں ہر بار کچھ کم کر دینے کا، اور بعض میں پانچ پانچ کم کرنے کا ذکر ہے۔

سے البدایہ والنہایہ، ج ۱، ص ۱۱۲ - ۱۱۳۔

سے طبرانی، ابن اسحاق، ابن سعد، ابو یعلیٰ بروایت اُمّ لثیٰ۔

سے صرف بیت المقدس جانے کا ذکر اس لیے کیا کہ وہی اتنی بڑی بات تھی جسے ہنرمندوں کے لیے مشکل تھا، کیا کہ آسمانوں کا سفر ان کے چھوٹے سے دماغوں میں ساکتا۔

سے مسند احمد، نسائی، بیہقی، بخاری، طبرانی، بروایت ابن عباسؓ - ابن جریر، بیہقی، ابن ابی حاتم، بروایت ابو سعید خدری۔

حضرت صدیق کی شان تصدیق | انا فانا یہ خبر تمام مکہ میں پھیل گئی۔ بعض مسلمان اس کو سن کر اسلام سے پھر گئے۔ لوگ اس امید پر حضرت ابو بکرؓ کے پاس پہنچے کہ یہ محمد صلی اللہ علیہ وسلم کے دست راست ہیں۔ یہ پھر جابیں تو اس سخریک کی جان ہی نکل جائے۔ انہوں نے یہ قصہ سن کہا، اگر واقعی محمد صلی اللہ علیہ وسلم نے یہ واقعہ بیان کیا ہے تو ضرور سچ ہوگا۔ اس میں تعجب کی کیا بات ہے؟ میں تو روز سنتا ہوں کہ ان کے پاس آسمان سے پیغام آتے ہیں اور اس کی تصدیق کرتا ہوں۔

پھر حضرت ابو بکرؓ نہرم کعبہ میں آئے۔ رسول اللہ صلی اللہ علیہ وسلم موجود تھے اور ہنسی اڑانے والا مجمع بھی۔ صدیق اکبرؓ نے پوچھا کیا واقعی آپ نے ایسا فرمایا ہے؟ جواب دیا ہوں۔ کہا بیت المقدس میرا دیکھا ہوا ہے۔ آپ وہاں کا نقشہ بیان کریں۔ آپ نے فوراً نقشہ بیان کرنا شروع کر دیا اور ایک ایک چیز اس طرح بیان کی گویا بیت المقدس سامنے موجود ہے اور دیکھ دیکھ کر اس کی کیفیت بتا رہے ہیں۔ حضرت ابو بکرؓ کی اس تدبیر سے مجھٹلانے والوں کو ایک شدید ضرب لگی۔

۱۔ مسند احمد، بخاری، ترمذی، بیہقی، بروایت جابر بن عبد اللہ۔ مسند احمد، نسائی، بروایت ابن عباسؓ۔ بیہقی، بروایت عائشہ صدیقہ۔

۲۔ ابن جریر، بیہقی، بروایت ابوسلمہ بن عبدالرحمان۔ ابن ابی حاتم، بروایت انس بن مالک۔ بیہقی، بروایت عائشہ صدیقہ۔
۳۔ حافظ ابن کثیر نے البدایہ والنہایہ میں بیان کیا ہے کہ بیت المقدس کی کیفیت حضرت ابو بکرؓ نے مشرکین کے سامنے اس لیے پوچھی تھی کہ آپ جب اس کو ٹھیک ٹھیک بیان کر دیں گے تو مشرکین کا منہ بند ہو جائے گا۔ لیکن ابو بکرؓ نے تمہاری سے روایت نقل کی ہے کہ بیت المقدس کی کیفیت پوچھنے والا داصل مطہم بن عدی تھا۔ بیہقی، ابن جریر اور ابن ابی حاتم کی روایت ابوسعید خدری سے ہے کہ دریافت کرنے والا اس مجمع میں سے ایک شخص تھا جو آپ کو مجھٹلا رہا تھا۔
مسلم میں ابو ہریرہ کی روایت ہے کہ مجمع کے لوگ آپ سے یہ پوچھ رہے تھے۔ لوگوں کے اس سوال کی وجہ یہ تھی کہ ان کو معلوم تھا کہ حضورؐ اپنی زندگی میں کبھی بیت المقدس نہیں گئے ہیں۔ اور حضورؐ کے لیے ان کے تفصیلی سوالات کا جواب دینا اس لیے مشکل تھا کہ آپ نے رات کے وقت اس کو دیکھا تھا۔ اس لیے اللہ تعالیٰ نے ان کی پوچھ گچھ کے موقع پر بیت المقدس کو بالکل آپ کی نگاہ کے سامنے پیش کر دیا اور آپ اس کو دیکھ دیکھ کر ان کے ایک ایک سوال کا جواب دیتے چلے گئے یہاں تک کہ ان کو مانا پڑا کہ آپ نے وہاں کا جو نقشہ بیان کیا ہے وہ بالکل صحیح ہے۔
(باقی حاشیہ برص ۲۰)

مزید شواہد | وہاں بکثرت ایسے آدمی موجود تھے جو تجارت کے سلسلے میں بیت المقدس جایا کرتے تھے۔ وہ سب دلوں میں قائل ہو گئے کہ نقشہ بالکل صحیح ہے۔ اب لوگ آپ کے بیان کی صحت کا مزید ثبوت مانگنے لگے۔ حضور نے فرمایا جاتے ہوئے میں فلاں مقام پر فلاں قافلہ پر سے گزرا جس کے ساتھ یہ سامان تھا۔ قافلہ والوں کے اذنیٹ براق سے بھڑکے۔ ایک اذنیٹ فلاں وادی کی طرف بھاگ نکلا۔ میں نے قافلہ والوں کو اس کا پتہ دیا۔ واپسی پر فلاں وادی میں فلاں قبیلہ کا قافلہ مجھے ملا۔ سب لوگ سو رہے تھے۔ میں نے ان کے برتن سے پانی پیا اور اس بات کی علامت چھوڑ دی کہ اس سے پانی پیا گیا ہے۔ ایسے ہی کچھ اور آتے پتے آپ نے دیے اور بعد میں آنے والے قافلوں سے ان کی تصدیق ہوئی۔ اس طرح زبانیں بند ہو گئیں، مگر دل ہی سوچتے رہے کہ یہ کیسے ہو سکتا ہے؟ آج بھی بہت سے لوگ سوچ رہے ہیں کہ یہ کیسے ہوا؟

(باقی)



دبقیہ حاشیہ صفحہ ۲۱) بخاری و مسلم، مسند احمد، ابن جریر، ترمذی و بیہقی، بروایت جابر بن عبد اللہ۔ مسلم و ابی سعد، بروایت ابو ہریرہ۔ بیہقی، ابن ابی حاتم، بزار، طبرانی، بروایت شداد بن اوس۔ ابن جریر، ابن ابی حاتم، بیہقی، بروایت ابوسید خدری۔ مسند احمد، نسائی، بیہقی، بزار، طبرانی، بروایت ابن عباس۔

۳ (حاشیہ صفحہ ۲۱) ابن ابی حاتم، بروایت انس بن مالک، بیہقی، ابن ابی حاتم، بزار، طبرانی، بروایت شداد بن اوس۔ طبرانی و ابویعلیٰ بروایت اُمّ ثانیہ۔